

गीत

अजु का जो आई विपिन द्राहुं वधाई ।
विछायां गुलनि जी सेजिड़ी सुहाई ।
गुलाब जे गुलनि जी सुगंधिड़ी सिंचाई ।
सत्यम् श्री वेदवती गुर पत्रिका पठाई ।
अचु सखी सहेली मंगल मनाई ।
सुहागिणि थी कोकिल, श्रीखण्डिड़ी सदाई ॥

कृपा निधान साहिब मिठा फरमाइनि था—बोलिणा
सत् श्रीहरि वाहगुरु ।

अजु मालिक मिठिड़ा आनन्द में गद् गद् थी परम कृपाल युगल
धणियुनि जी रस भरी सेज खे गुलनि सां सींगारिनि था । महलात में
तकिड़ो तकिड़ो घुमीं श्रृंगार जो सामानु पिया ठाहीनि । सहेलियुनि
पुछुनि त ओ लुद्रणि ! ओ साईअ सवारी !
खबर त दे अजु कहिड़ी खुशी आहे जो फूली न थी समाइजीं ?
का . गुझी गाल्हि आहे छा ? कुछु त . बुधाइ भेण !

तदहीं सनेह में विह्वल गरीबि श्रीखण्डि देवी चवे थी

त मिठी भेण ! अजु असांजी महारिबान, शीलनिधान, करुणा
मूरति स्वामिनी अमडि पहिंजे घर में ईदी ।

अजु अमडि घरि ईदमि जेदियूं,
सतिगुर उमेदूं पुजायमि ऐंदियूं ।
सभिनी सन्तनि खे पवंदसि पेरे,
कयमि सुखाऊं जिनि सां केदियूं ॥

अजु ओचितो आकाशी आवाजु .बुधो अथमि त बनिडे
खां वाधाई आई आहे । उन आनन्द में गद् गद् थी युगल जे
मधुर मिलण लाइ, विहार लाइ सेज थी संवारियां । गुलाब जे
गुलनि जूं बूंडियूं कढी कोमल पत्तनि सां सेजा थी सींगारियां ।
अतुर गुलाब जो छिणिकारु करे रही आहियां ।

साहिबनि जी दिलि त इयें थी चाहे त महर्षि जे आश्रम
खां वठी अवध राज महल ताई सारो रस्तो सींगारियां । इहा
गाल्हि .बुधी सहेलियुनि उमंग में भरिजी चयो त—सचु थी
चवीं सजनी ! असां जो साहिबु ईदो ? साहिबनि चयो भेण
सचु पचु इयें आ । असां जो साहिबु श्रीजू सत् आहे । गुर
वाल्मीक कृपा करे पत्रिका माकिली आहे । असां जो सौभाग्य
उदय थी रहियो आहे । हाणे जेदो युगल जे मिलण जो आनन्द
आहे, ओदोई उत्सव जो आरम्भ करियूं । वदी उत्कण्ठा
आहे जुगल जी त वदी सम्भाल बि कजे, जियें भुल न थिये ।
युगल जे मिलण लाइ प्रेम सां जतन करियो जियें का चुक न पवे,
असां बन में था संभालियूं, तवहां घर में संभाल थियूं करियो, त
हाणे घर खे अवहां सेवारियो । असां जी स्वामिनि अमडि
श्रीवेदवतीअ जो जसु सदां सत् आहे । अचो त गदिजी लादा गायूं
। अजु असांजे खुशियुनि जो दींहु आहे । सखी !

आउ त मंगल मनायूं अजु गरीबि श्रीखण्डि जो सचो
 सुहागु अचे थो । आनन्द जा उमंग उथी रहिया आहिनि । युगल
 धणी कींअ मिलंदा कींअ गढ़िजी विहंदा । छा छा गाल्हाईदा ।
 असां कींअ खुशीअ में मगनु थींदियूसीं । लिकी लिकी युगल जा
 आनन्द दिसंदियूसीं ।

साई मिठा उन आनन्द में मगनु थी विया । एतिरे में श्री युगल
 सरकारि अची विया । महाराज मिठिड़नि चपुटी
 वज़ाए चयो त हे ध्यान धयाणी ! हाणे जागु । साहिबनि छिरकु
 भरे निहारियो । युगल जो दर्शन करे गद् गद् थी विया । अमड़ि
 कौशल्या देवी ब़ारिड़नि खे भोजन खाराइण लगा ।

मिठिड़े बाबल साई की सदाई जै